

महाराष्ट्र शासन,
सामान्य प्रशासन विभाग,
शासन निर्णय क्र. एसजीएच १०९४/४२/९१/प्र.क्र.२२/३१,
मंत्रालय, मुंबई- ४०० ०३२.
दिनांक:- ३१ जुलै, २००१.

संदर्भ:-

- १) शासन निर्णय, सामान्य प्रशासन विभाग, क्रमांक:एसजीएच१०९४/४२/९२/प्र.क्र.२२,
दिनांक १९.७.१९९७.
- २) शासन निर्णय, सामान्य प्रशासन विभाग, क्रमांक: एसजीएच १०९८/३५४/३१,
दिनांक २६ फेब्रुवारी, १९९८.
- ३) शासन परिपत्रक, सामान्य प्रशासन विभाग, क्र.एसजीएच-आरक्षण-३०,
दिनांक १ जानेवारी १९९९.

शासन निर्णय:-

मुंबईला भेटी देणाऱ्या काही अति महत्वाच्या मान्यवरांची निवास व भोजनाची व्यवस्था सहयाद्री राज्य अतिथी गृहात करण्यात येते. त्या मान्यवरांची यादी संदर्भाधीन शासन निर्णयाद्वारे यापूर्वीच निर्गमित करण्यात आलेली आहे. या निर्णयानुसार मुंबईस भेटी देणाऱ्या खालील अति अति महत्वाच्या व्यक्तींची निवास व भोजनाची व्यवस्था सहयाद्री राज्य अतिथी गृहात करण्यात येते.

" राष्ट्रपती, उपराष्ट्रपती, पंतप्रधान, इतर राज्यांचे राज्यपाल, माजी राष्ट्रपती, उप पंतप्रधान, सर्वोच्च न्यायालयाचे सर न्यायाधीश व न्यायमूर्ती, लोकसभेचे अध्यक्ष, केंद्रीय कॅबिनेट मंत्री, नियोजन आयोगाचे उपाध्यक्ष, राज्यसभा व लोकसभेतील विरोधी पक्षनेते, इतर राज्यांचे मुख्यमंत्री, माजी पंतप्रधान, महाराष्ट्राचे माजी राज्यपाल.

वर नमूद केलेल्या मान्यवरांशिवाय इतर मान्यवरांची सुध्दा निवास व भोजनाची व्यवस्था सहयाद्री राज्य अतिथी गृहात करण्यात यावी अशा विनंत्या शासनाकडे प्राप्त झाल्या होत्या. सदर यादी मध्ये आणखी काही मान्यवरांचा समावेश करण्याची बाब त्याचप्रमाणे सहयाद्री राज्य अतिथी गृहातील कक्षबंध भाड्याने देण्याचे दर सुधारित करण्याची बाब शासनाच्या विचाराधीन होती.

याबाबत साकल्याने विचार करून शासनाने खालील मान्यवरांचा समावेश उपरोल्लेखित यादीत करण्याचा निर्णय घेतला आहे:-

मान्यवरांची सुची

- १) उप सभापती राज्यसभा
- २) इतर राज्यांचे उप मुख्यमंत्री
- ३) उपाध्यक्ष लोकसभा
- ४) केंद्रीय नियोजन आयोगाचे सदस्य
- ५) केंद्र शासनाचे राज्यमंत्री
- ६) कॅबिनेट सेक्रेटरी
- ७) केंद्रीय लोकसेवा आयोगाचे अध्यक्ष व केंद्रीय लोकसेवा आयोगाचे सदस्य
- ८) इतर राज्यातील उच्च न्यायालयाचे मुख्य न्यायमूर्ती
- ९) इतर राज्यातील विधानसभा/विधान परिषदांचे अध्यक्ष व सभापती
- १०) इतर राज्यातील कॅबिनेट दर्जाचे मंत्री

११) केंद्र शासनाचे सचिव

वरील "राज्य अतिथी" शिवाय केंद्र शासनाने प्रसिध्द केलेल्या अग्रक्रम सूचीतील अनुच्छेद १८ पर्यंत समाविष्ट असलेल्या मान्यवरांपैकी ज्यांना मंत्रालयीन विभागांनी राज्य अतिथी घोषित केले असेल त्यांची निवासव्यवस्था संबंधित विभागांना आवश्यक वाटल्यास सहयाद्री राज्य अतिथी गृहामध्ये खाली नमूद केलेले भाडे दर आकारून करण्यात येईल. तसेच राज्यसभा व लोकसभा सचिवालयाचे व केंद्र शासनाच्या विविध मंत्रालयाचे विदेशी पाहुणे व विदेशी शिष्ट मंडळांचे सदस्य तसेच नवी दिल्लीस्थीत परदेशी वकिलातीचे व मुंबईस्थीत वाणिज्य निकायांच्या विनंती वरून त्यांच्या विदेशी पाहुण्यांची सहयाद्री राज्य अतिथी गृहात "भरणा" पध्दतीवर व्यवस्था करण्यात येईल.

सहयाद्री राज्य अतिथीगृहातील डिलक्स सूट, एक्झिक्यूटिव्ह सूट आणि सिंगल रुम यांचा २४ तासांच्या सुधारित भाड्याचे दर खालील प्रमाणे असतील.

१) डिलक्स सूट	रु. ८०००/-
२) एक्झिक्यूटिव्ह सूट	रु. ५०००/-
३) सिंगल रुम	रु. ३०००/-

हे जापन, वित्त विभागाच्या सहमतीने त्या विभागाच्या अना. संदर्भ क्र. ११५४/व्यय-४, दि. २८.२.२००१ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शे.वि.बिजूर) ३१/०१/०१

सह सचिव व सह मुख्य राजशिष्टाचार अधिकारी.

प्रत-

- १) मुख्य सचिव,
- २) सर्व अपर मुख्य सचिव,
- ३) मा. मुख्यमंत्र्यांचे प्रधान सचिव,
- ४) मा. उप मुख्यमंत्र्यांचे प्रधान सचिव,
- ५) मा. राज्यपालांचे सचिव,
- ६) सचिव (ले. व को.), वित्त विभाग,
- ७) सचिव सांख्यिकीय बांधकाम विभाग,
- ८) प्रधान सचिव (सेवा), सामान्य प्रशासन विभाग,
- ९) प्रधान सचिव, विधान मंडळ सचिवालय,
- १०) प्रबंधक, उच्च न्यायालय (अपिलेट साईड), मुंबई, (पत्राने),
- ११) मा. मंत्री, राजशिष्टाचार यांचे खाजगी सचिव/मा. राज्यमंत्री (राजशिष्टाचार) यांचे खाजगी सचिव,
- १२) सर्व मंत्रालयीन विभाग.
- १३) निवड नस्ती.